
Sadashivaproktam Shivapujamahimopadesham

సదాశివప్రోక్తం శివపూజామహిమోపదేశమ్

Document Information



Text title : Sadashivaproktam Shivapujamahimopadesham

File name : shivapUjAmahimopadeshamsadAshivaproktaM.itx

Category : shiva, shivarahasya, pUjA, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 15 |

vAvRittashlokaH ||

Latest update : May 3, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 4, 2024

sanskritdocuments.org



సదాశివప్రోక్షం శివపూజామహిమోపదేశమ్



పార్వత్యువాచ -

మహేశ దేవదేవేశ తవ పూజనమన్వహమ్ ।

కథం కార్యం సాధనాని కాని శమ్నోభా తవార్చనే ॥ ౧॥

శ్రీశివ ఉవాచ -

నన్దికేశః పురా దేవి మామభ్యర్చ్య ప్రయత్నతః ।

పూజావిధానం పప్రచ్ఛ మమైవ పరమాత్మనః ॥ ౨॥

(నన్దికేశ ఉవాచ)

గౌరీవల్లభ దేవేశ సర్వజ్ఞ కరుణానిధే ।

శివపూజావిధానం మే నిరూపయ కృపానిధే ॥ ౩॥

శివస్య పూజనాత్పూర్వం కి కర్తవ్యం ప్రయత్నతః ।

శివపూజావిధానాని కాని పాపహరాణి చ ॥ ౪॥

కీదృశః శివపూజాయామధికారీ మహేశ్వర ।

కీదృశేన కృతా పూజా తవ ప్రీయకరా విభో ॥ ౫॥

కథం ధ్యేయోఽసి భగవన్పూజనీయః కథం భవాన్ ।

కథం వా పూజితో మోక్షం ప్రయచ్ఛసి సదాశివ ॥ ౬॥

సదాశివ ఉవాచ -

సాధు సాధు గణశ్రేష్ఠ ప్రశ్నోఽయం శుభదస్తవ ।

వక్ష్యే పూజావిధి సమ్యక్ శృణు స్వార్థసాధనమ్ ॥ ౭॥

మహ్యాం విధాయ యాం పూజాం మద్భక్తో మత్పరాయణః ।

ముచ్యతే సర్వపాపేభ్యః నేయం పూజా మయోచ్యతే ॥ ౮॥

పూజ్యోఽహమేవ దేవేభ్యః సర్వేభ్యో దేవపుజ్యవః ।

సర్వోత్కర్షేణ పూజ్యోఽహం సర్వేభ్యోఽప్సుత్తమోత్తమః ॥ ౯॥

దేవాధిదేవం విశ్వేశం మహాదేవం జగత్ప్రభుమ్ ।

సర్వోత్కర్షేణ సమూపజ్య ముచ్యతే సర్వకీల్బిషైః ॥ ౧౦ ॥
 యో నిత్యం శివపూజాయాం నిరతః శివతత్పరః ।
 స విష్ణుముఖ్యైరమరైః పూజనీయో న సంశయః ॥ ౨౨ ॥
 శివపూజాపరం దృష్ట్వా దేవా విష్ణుపురోగమాః ।
 పూజనీయం ప్రస్తువన్తి ప్రణమన్తి ముహుర్ముహుః ॥ ౨౩ ॥
 ఆయం ధన్యతమో మర్త్యః శివపూజాపరాయణః ।
 భాగ్యవానితి సర్వేఽపి మన్యన్తే త్రిదశాః సదా ॥ ౨౪ ॥
 యద్దేహాపగమే మోక్షో యస్య తస్యైవ దేహినః ।
 మహాదేవస్య పూజాయాం మతిర్భవతి నాన్యథా ॥ ౨౫ ॥
 సర్వోత్కర్షం శివం మత్వా మామర్చయతి యో నరః ।
 తస్మై దాస్యామి కైవల్యం నాన్యస్మై సత్యముచ్యతే ॥ ౨౬ ॥
 యస్యాసాధారణీ భక్తిర్మయి సర్వోత్తమే శివే ।
 స ఏవ ముక్తికాంతాయాః కాన్తో భవతి నేతరః ॥ ౨౭ ॥
 సర్వదేవాధిదేవం మాం శివం యోఽభ్యర్చయిష్యతి ।
 స దేవోరగగన్ధర్వయక్షపూజ్యో భవిష్యతి ॥ ౨౮ ॥
 యో మత్పూజాపరో మర్త్యస్తద్ధ్వారి సకలాః సురాః ।
 కృతాఞ్జులిఖుటా నిత్యం స్థాస్యన్త్యైవ న సంశయః ॥ ౨౯ ॥
 అనన్యశరణో యస్తు శివపూజాపరాయణః ।
 న తస్య సమృదో దూరే సత్యం సత్యం న సంశయః ॥ ౩౦ ॥
 తస్యైర్భవ్యం తస్య విద్యా యస్య భక్తిః సదాశివే ।
 తస్యైవ ముక్తిరప్యన్తే సత్యం సత్యం న సంశయః ॥ ౩౧ ॥
 స ఏవ సర్వభాగ్యానామాలయో భవతి ధ్రువమ్ ।
 శివే కిం బహునా యస్తు శ్రద్ధయా శివమర్చయేత్ ॥ ౩౨ ॥
 న తస్య నరకావాసః స మే భక్తః స మే ప్రియః ।
 ఏకమేవ మహాదేవం భక్తయా యోఽభ్యర్చయిష్యతి ॥ ౩౩ ॥
 స శాఙ్కర ఇతి జ్ఞేయః స ఏవ మమ సమ్మతః ।
 ఏకోఽహం పూజితో నిత్యం దాస్యామి పరమాం గతిమ్ ॥ ౩౪ ॥

సత్యం సత్యం పునః సత్యముద్ధృత్య భుజముచ్యతే |
 అనన్యశరణో యస్తు సర్వధర్మాన్విహాయ మామ్ || ౪౦||
 అర్చయిష్యతి పుణ్యాత్మా స ఏవ మమ సమ్మతః |
 యః శక్కురైకశరణో యః శివైకార్చనప్రియః || ౪౧||
 స ఏవ సర్వధర్మాణామాశ్రయో భవతి ధ్రువమ్ |
 ధర్మార్థకామమోక్షార్థం మామభ్యర్చ్య సదాశివమ్ || ౪౨||
 ధర్మార్థకామమోక్షాణామాశ్రయో భవతి ధ్రువమ్ |
 ఐహికాఽఽముష్మికం వాపి యో మత్తః కాఙ్క్షతే ఫలమ్ || ౪౩||
 స మామభ్యర్చ్య విశ్వేశం సమవాప్నోతి తత్ఫలమ్ |
 మామభ్యర్చ్య మహాదేవం స్వశక్త్యా మన్మనాః సదా || ౪౪||
 కదాచిదపి దుఃఖాని న ప్రాప్నోత్యేవ మానవః |
 యో మదర్చితసత్కర్మా మదారాధనతత్పరః || ౪౫||
 స మద్భక్తస్తతస్తేన కృతా పూజా మమ ప్రియా |
 పరమేశ్వరమారాధ్యం సర్వైశ్వర్యపతిం శివమ్ || ౪౬||
 పూజనీయోఽత ఏవాహం పూజనీయో నరైరపి |
 బ్రహ్మోపేన్ద్రప్రభృతయో దేవాః సర్వే మునీశ్వరాః || ౪౭||
 మామర్చయన్తి మామేవ శరణం ప్రాప్నువన్తి చ |
 సర్వేభ్య ఏవ దేవేభ్యో యతోఽస్మి సుమహానహమ్ || ౪౮||
 తత ఏవ మహాదేవ వదన్తి నిగమాశ్చ మామ్ |
 న మత్తోఽభ్యధికో దేవః సర్వేభ్యోఽపి మహానహమ్ || ౪౯||
 అత ఏవ మహాదేవః ప్రథితో నిగమేష్యహమ్ |
 యం యముద్దిశ్య కర్మాణి కరిష్యన్తి ఫలేప్పవః || ౫౦||
 తాని కర్మాణి మయ్యేవ ప్రవిశన్తి ఫలప్రదే |
 ఫలప్రదాతా భగవాన్కర్మణామహమేవ హి || ౫౧||
 తస్మాన్మదన్యఫలదః కర్మణాం నాస్తి సర్వథా |
 యం యం యం దేవముద్దిశ్య నమస్కారాః కృతా నరైః || ౫౨||
 తే సర్వేఽపి నమస్కారాః ప్రవిశన్తి చ మాం ప్రియే |
 యం యం దేవం సముద్దిశ్య యా యా పూజా కృతా ముదా || ౫౩||


సా మయి ప్రవిశత్యేవ పూజా సర్వాపి సర్వథా ।
 రాజ్ఞే సాక్షాద్ధనం దాతుమశక్తో మనుజః సదా ॥ ౫౬ ॥
 అధికారిముఖాదేవ ప్రవేశయతి భూపతిమ్ ।
 సాక్షాన్మత్పూజనే యస్తు సమర్థస్తేన సర్వదా ॥ ౫౭ ॥
 మమైవ పూజా కర్తవ్యా నాన్యదేవస్య సర్వదా ।
 ద్రవ్యదానే సమర్థో యస్సాక్షాద్రాజ్ఞే నరస్తథా ॥ ౫౮ ॥
 రాజ్ఞే ద్రవ్యం దదాత్యేవ సాక్షాన్మానపురఃసరమ్ ।
 అతః సాక్షాద్ధనం దత్తం యేన రాజ్ఞే మనీషిణా ॥ ౫౯ ॥
 తేన రాజప్రసాదోఽపి ప్రాప్యతే సర్వసౌఖ్యదః ।
 యం సాక్షాద్వేత్తి రాజానం యస్తు రాజప్రసాదతః ॥ ౬౦ ॥
 స రాజాన్యాన్ప్రధానాన్స్తు నారాధయతి సర్వథా ।
 ఏవమేవ మదర్చాయామధికాదరవాన్సరః ॥ ౬౧ ॥
 మదన్యం నార్చయేదేవ మదన్యః ఫలదో న హి ।
 కిమన్యారాధనేనాపి మదన్యోఽభీష్టదస్తు కః ॥ ౬౨ ॥
 తతోఽహమేక ఏవార్యైః పూజనీయః ప్రయత్నతః ।
 శివాన్యః ఫలదోఽస్తీతి ప్రవదన్త్యశివాస్తు యే ॥ ౬౩ ॥
 తాదృశానశివాన్సృష్టాస్వ సచేలః స్నానమాచరేత్ ।
 మదన్యః కర్మఫలదః కథం భవితుమర్హతి ॥ ౬౪ ॥
 ॥ ఇతి శివరహస్యాన్తర్గతే సదాశివప్రోక్షం శివపూజామహిమోపదేశం సమ్పూర్ణమ్ ॥
 - ॥ శ్రీశివరహస్యమ్ ఉగ్రాఖ్యః సప్తమాంశః । అధ్యాయః ౧౫ । వాచుత్తశ్లోకాః ॥


- .. shrIshivarahasyam ugrAkhyah saptamAMshaH . adhyAyaH 15 . vAvRRittashlokaH ..

Notes:

Upon being requested, Śiva శివ gives Upadeśa ఉపదేశ to Pārvatī పార్వతీ about the merits of worshipping Him.

Encoded and proofread by Ruma Dewan

——
Sadashivaproktam Shivapujamahimopadesham
pdf was typeset on May 4, 2024

——
Please send corrections to sanskrit@cheerful.com

